

कृत्य अपराध की श्रेणी में आता हो। criminal knowledge

**आपराधिक दायित्व** पुं. (तत्.) विधि. ऐसा दायित्व जो अपराध की श्रेणी में आता हो criminal liability

**आपराह्निक वि.** (तत्.) अपराह्न में या तीसरे पहर होने वाला या किया जाने वाला।

**आपरूप सर्व.** (देश.) स्वयं अपने रूप से युक्त, मूर्तिमान, साक्षात् पुं. साक्षात् आप, महापुरुष, हज़रत, खुद की बदौलत।

**आपरेटर** पुं. (अं.) किसी मशीन आदि को चालू करने वाला व्यक्ति, यंत्र संचालन।

**आपरेशन (ऑपरेशन)** पुं. (अं.) आयु. शल्य-चिकित्सा।

**आपरेशन थियेटर** पुं. (अं.) अस्पताल का वह कक्ष, जहाँ रोगियों की चिकित्सा के लिए उनकी शल्य क्रिया की जाती है।

**आपवर्ग्य वि.** (तत्.) अपवर्ग या मोक्ष से संबंध रखने वाला।

**आपवादिक परिस्थितियाँ** स्त्री. (तत्.) 1. सामान्यतः न होकर केवल उपकार के रूप में कभी-कभी होने वाली परिस्थितियाँ 2. विरल स्थितियाँ।

**आपस अव्य.** (देश.) परस्पर संबंध का सूचक शब्द, इस शब्द का स्वतंत्र प्रयोग नहीं होता, परंतु विभक्ति या प्रत्यय जोड़कर सर्वनाम, विशेषण आदि का स्वरूप ले लेता है जैसे- आपस का, आपस में, आपसी आदि।

**आपसदारी** स्त्री. (देश.+फा.) आपसी संबंध, भाईचारा, परस्पर निकट संबंध।

**आपसी वि.** (देश.) आपस का।

**आपस्तंब** पुं. (तत्.) 1. कृष्ण यजुर्वेद की शाखा के प्रवर्तक ऋषि जिनके नाम से यह शाखा प्रसिद्ध है 2. आपस्तंब शाखा के कल्प सूत्रकार जिनके बनाए तीन सूत्र ग्रंथ हैं-कल्प, गृह और धर्म 3. आपस्तंब स्मृति के रचयिता।

**आपस्वार्थी** पुं. (तद्.) अपना ही स्वार्थ देखने वाला, खुदगर्ज।

**आपा** पुं. (देश.) 1. अपनी सत्ता, अपना अस्तित्व, स्वत्व 2. अहंभाव, खुदी, अहंकार 3. होश-हवास 4. अपनी असलियत मुहा. आपा खोना- अहंकार त्यागना, घमंड छोड़ना, अपने को बरबाद करना, स्वयं को मारना; आपे में न रहना- खुद पर काबू न रख पाना; आपा मिटना- अहंकार का नाश होना; आपे से बाहर-स्वयं पर नियंत्रण न रख पाना, क्रोधित होना; स्त्री. (फा.) बड़ी बहन।

**आपाक** पुं. (तत्.) भट्ठी, आवाँ।

**आपात** पुं. (तत्.) 1. अचानक आ धमकना 2. गिरना 3. टूट पड़ना 4. आकस्मिक संकट।

**आपातकाल** पुं. (तत्.) [आपात+काल] राज. अव्यवस्था, बाह्य आक्रमण आदि की स्थिति में, देश संकट की अवस्था में आ जाता है जैसे- ऐसे समय भारतवर्ष में राष्ट्रपति शासन लागू हो सकता है और नागरिकों के मूलाधिकार स्थगित किए जाते हैं।

**आपात उपबंध** पुं. (तत्.) प्रशा.विधि. कानून में की गई वह व्यवस्था अथवा अधिनियम आदि की वे विशिष्ट धाराएँ जिनमें ऐसी असामान्य स्थितियों के लिए व्यवस्था की गई हो जिनमें सामान्य नियमों और विधियों के अनुसार शासन-व्यवस्था कठिन हो जाए emergency

**आपात बिक्री** स्त्री. (तद्.) बाणि. 1. मंदी की आशंका में आपाधापी में, व्यापारियों द्वारा माल बेचा जाना 2. दीवालियापन की स्थिति में, माल अथवा संपत्ति-परिसंपत्ति कम दामों में बेचना।

**आपात स्थिति** स्त्री. (तत्.) दे. आपातकाल।

**आपाततः** क्रि.वि. (तत्.) 1. अकस्मात्, अचानक 2. तत्क्षण, तुरंत 3 अंततः, आखिरकार 4. पहली नज़र में, पहले-पहल।

**आपातिक वि.** (तत्.) 1. अचानक घटित होने वाला 2. आकाश में प्रकट होने वाला 3. ऊपर से गिरने वाला 4. नीचे उतरने वाला।